

“İlahi, Zəlimxan o qəbrə necə sığacaq..?!” - Azərbaycanın dahi şairi, söz sərrafı, ədəbiyyat adamı Zəlimxan Yaqubun dəfini günü başqa bir ustadımız Musa Yaqubun dilindən qopdu bu yarıqlı kəlmələr. Əlbəttə, ürək dostunun, qələm yoldaşının şəxsiyyət kimi nəhəngliyinə, bitib-tükən-məyən həyat eşqinə, dağ çayı timsallı coşub-daşan təbinə... və ən nəhayətdə, ağır itkisi ilə barışmağın çətinliyinə görə belə söylədi, sanki fəryad qopardı, ağı dedi, vaxtsız gələn əcələ qarşı üsyan qaldırdı Musa müəllim. Amma şübhəsiz, özü də çox yaxşı bilirdi ki, o məşum gündə Fəxri Xiyabanda torpağa tapşırılan yalnız mərhumun cismidir - yəni hələ ana bətnindən qanayan ayrılan nurun gəlib düşdüyü qəfəsdir, düz 65 il, 11 ay, 17 gün həmin canı daşıyan vasitədir və sair. Şairlik adlanan ilahi verginin isə vücudla deyil, ruhla bağlılığına inanırıqsa; ilham pərisinin qonaq gəldiyi məkanı irreal, qeyri-maddi qəbul ediriksə, deməli, Zəlimxan Yaqub nəinki məzara, heç dünyaya da sığmadı, sadəcə bu dərisqallığa, ötüriliyə, cılızlığa vida edərək meraca yüksəldi, əbədiyyətə qovuşdu:

**Göz görməsə könlüm sever, qəlbim duyar həyatı,
Mən ruhumla bu torpağın ləzzətiyəm, dadiyam.
Haqqın ruhdan yuxarıda mərtəbəsi yoxdu, yox,
Bədən məndən inciməsin, mən ruhum övladiyam.**

Lakin öz əli ilə qələmə aldığı bu və digər oxşar poetik törcümeyi-halların oxucu yaddaşında təxəyyülün gücü ilə real həyatdan uzaqlaşib mücərrəddliyə qapılmış, tərkidünyalığı seçərək kimsəsizliyə çəkilən bir dərviş təsəvvürü yaradaçağı ehtimalı təbii ki, elə ehtimal kimi də qalır. Yaxud, “çəmən sağlığına bədə qaldırır, şəhi

və tikanlı meftillərlə ayrılmış, supergüclərə peş-kəş edilmiş Vətən torpaqlarının Zəlimxan sözündə, şeirində bütövlüyü, tamlığı, bir tikə də bölünməməsi övlad məhəbbətinin, vətəndaş təəssübünün, gerçək vətənpərvərliyin göstəricisidir. Doğrudur, misralarda yağlı tapdağında qalan ərazilər fəryad qoparır, əlimizdən alınan cənnətməkan yerlərin nisgili, qubarı boy göstərir, bir çayın iki sahilində qalan qardaşların qovuşa bilməməsi ürək dağlayır, lakin bütün sadalananlara rəğmən, xalqın vəhdətindən və mübarizə ruhiyyəsinə qaynaqlanan tükənməz nikbinlik, özünəqayıdıq “ağır günün ömrünün azlığına”, mövcud çətinliklərin müvəqqətiliyinə, “hər zülmət gecənin bir işıqlı gündüzünün varlığına” inan, toxdaqlıq aşılrayır. Müəllif hələlik realılıqda birliyi qeyri-mümkün əraziləri, müxtəlif ölkələrə səpələnmiş soydaşlarımızı öz üroyində və ədəbi-bədii dünyasında bir araya gətirməyi bacarır. “Könlüm söz eşqinə yaşıllıq atdı, köküm Borçalıda, özüm Göyçədə. Sınəmdə bir sönməz ocaq çatmışam, odum Borçalıda, közüm Göyçədə” hayqıraraq tarixi torpaqlarına sahib çıxır, uzun dövrlər yabançı siyasət və mədəniyyətlər hər şeyi eroziyaya, assimlyasiyaya uğratsa da, genetik kodları, düşüncəni, tənəkkürü dəyişə bilməyəcəyinə arxayınlıq ifadə edir:

**Nə qələmi oldu, nə mürəkkəbi,
Yetişdi Ələsgər, yarandı Nəbi.
Göylərə qaldırdı ilhamı, təbi,
Sazım Borçalıda, sözüm Göyçədə.**

Onun hərtərəfli yaradıcılığının əsas qayəsi-ni təşkil edən vətən mövzusu həsrət zümzüməli iki çayın birləşməsindən yaranmış, əbədi hicran

**Coşa İsa bulağı,
Qəlbə süzülə, axa.
Ovcum nur ilə dola,
Gözüm gözübə baxa,
o günü gözəliyərim.**

Lakin bu, necə dəyərlər, elə-belə, “əlini əlin üstünə qoyub əyləşməklə” (el sözü) ayları, illəri birtəhər, sakit başla yola salmağa xidmət edən “növətçi intizar” deyil; “kabab üstədən sərin su pis olmaz, dəyən kimi” (Əli Kərim) kəsərli iştahaların formalaşdırdığı harın sevgilərə də bənzəmir; “Vətən, vətən... söylə nə veribdir mənə o vətən” (Səməd Vurğun) iddialarından, əvəzi umulan təmənnalı yardımlardan da uzaqdır. Necə ki, şairin üroyində zərər qədrə də bölünməyən bir məmləkətə - böyük, əzəmətli Azərbaycanca, ulu, möhtəşəm Turan elinə ülvü bir eşq, cazibə qüvvəsi yuvalanıb, eləcə də bu xəzinəyə göz dikən yadelliləri hər hansı qütbə bölmədən, çəşidləmədən ümumi düşməne qarşı nifrət vulkanı püskürməkdədir. Allahın ona bəxş elədiyi Dədə Qorqud missiyası, istedad, natiqlik qabiliyyəti, təəssübkeşlik, nəhayət gur səs vəsi-təsilə şeirdə, sazda, məclisdə, efrirdə, görüşdə - hər yanda hayqırır; həm də ən əvvəl özündən başlamaqla yurdu-yurddaşları, soyu-soydaşları vəhdətə, bəsi-rətə, azadlığa, qurtuluşa, işğalçılarla mübarizəyə çağırırdı:

**Düşmən bilir bu torpağın altı nadir, üstü nə,
Onunçün də od yağdırır gecə-gündüz üstünə.
Qurban olum dumanına, qurban olum tüstünə,
Qılınca dön həqiqətim, qalxana dön qeyrətim,
Dur ayağa, məmləkətim, qalx ayağa, millətim!**



Zəlimxan Yaqub poeziyasında Azərbaycana münasibət valideyn-övlad mərhəmiyində bərqərarlıdır - bizi dünyaya gətirən, körpə ikən min-bir əzab-əziyyət, yuxusuz gecələrlə qayğıımızı çəkərək böyüdüb boya-başa çatdıran ata-ana qarşısındakı borcu maddiyyatla, daş-qaşla ödəməyin mümkün-süzülyü kimi, canımızı torpağı, suyu, havası, min-bir nemətləri ilə rիşələndirən, ruh çıxıb getdikdən sonra belə, cismimizi ağuşunda saxlayan Vətənin də həyatımızda yeri əvəzsizdir. İndi həmin müqəddəsatin böyük bir hissəsi düşmən əsirliyindədir. Söhrab Tahir yazır ki: “iki bölünməkdən elə qorxmuşam, çöpü də ikiye bölməyəm daha.” Bu xalqın liderləri, ziyalıları, fikir adamları əsrlərlə ayrı düşmüş yurd yerlərini birləşdirmək, Vətəni bütövləşdirmək uğrunda çarpışırkən, hegemon güclərin zorakı planları, siyasət dəllallarının oyunbazlığı nəticəsində cənnət Qarabağ və ona bitişik 7 rayon da əlimizdən alındı; 25 ildir torpaqlarımızın 20 faizinə həsrət qalmışıq. Bir belə faciələr yaşamağımıza baxmayaraq, haqq səsimizi dünyaya çatdırmaqda çətinlik çəkirik; Qarabağ nəvəli Azərbaycan dünya düzenində öz dərdləri ilə baş-başıdır, sanki təkdir, tənhadır. Lakin bu kimsəsizliyin poetik yozumu nikbin, müəllif isə ölkəyə təsəlli, ürək-dirək verəcək qədər güclüdür:

**Addımbaşı ölümlə çarpışan şirim mənim,
Ölümşüzüm, ölməzəm, əbədi dirim mənim,
Gur ocaqlar yandıran ocağım, pirim mənim,
Yüz minlərin içində minim yox, birim mənim,
Allah özü də təkdir, baxma meydana təksən,
Sən qalib gələcəksən!**

Zəlimxan şeiriyəti həm də klassiklərin, korifey sənətkarların xatirəsinin əziz tutulması baxımından qədirdanlıq nümunəsidir, gözəl nümunədir. O, ədəbiyyatımızın Nizami, Nəsimi, Füzuli, Xətai, Sabir ünvanlı dühalarına münasibətdə yalnız şəxsiyyət və yaradıcılıq prinsiplərinin təhlili ilə kifayətlənmir, dövrün naqislikləri, fərd-cəmiyyət təzadları, şairə mənfi münasibət, söz azadlığının buxovlanması teki qlobal məsələlərə toxunur. Vətən həsrəti bu itafların da əsas ley-motivini təşkil edir; müəllif yerli hakimlərin zülmündən ağır məzəzlərə mübtəla olan, ömrünü zindanlarda keçirən, dara çəkilən, qütbətə mühacirət edib orada da əcəli qarşılayan, külliyyatları itib-batan mütəfəkkirlərin halına yanır, namə-kam taleləri əsərlərində yaşatmağa çalışır. Doğma Təbrizdə “Kəlbəcər nəfəsi Göyçə diləki, Naxçıvan qeyrətli, Gəncə ürəkli, Borçalı ətirli, Xəzər havalı, Qarabağ nisgilli, Şuşa davalı Bakıdan gəlmişəm, Şəhriyar babam!” xitabı ilə ustad şairin ruhu önündə təzim edib, parçalanmış vücudun ayrı-ayrı hissələrini xatırlatmaqla ağı deyirsə, Türkiyənin başkəndində cəmi 23 ay ömür sürmüş Azərbaycan Xalq Cümhuriyyətinin memarının qəbri üzərində “yetmiş illik ayrılıq axır ki, çatdı sona, salam, Rəsul övladı, Məhəmməd Əmin kişi!” deyərək, göz yaşını tökür, Məhəmməd Əmin Rəsulzadəni Azərbaycana “dəvət edir”:

**Tanrı səni yaratdı, bir də çətin yarıda,
Sən qurtuluş istədin, qanlar axdı arada.
Beşiyin Bakıdadır, məzarın Ankarada,
Sənin Vətəndən özgə kimin var, kimin, kişi?**

O, bütün ictimai-siyasi, fəlsəfi lirİKası, yaradıcılığındakı təbiət, vətənpərvərlik, didaktika motivləri, dini-mənəvi şeirlərlə bahəm, həm də başdan-ayağa məhəbbət şairi idi. Aşiqin üroyindən gələn saf, səmimi hisslər, xarakterinə xas abır-həya, utancaqlıq, məşuqa nəinki minnət qoymaq, tərs baxışını, acı sözünü belə, Allahın lütfü dərəcəsinə dəyərəndirməsi, bu poeziyanı geniş oxusu kütlələrinə, xüsusən gənclərə sevdiren məziyyətlərdəndir:

**Gəl, mənim ömrümün şirin dünyası,
Məhəbbət adlanan pirin dünyası,
Fərhəd əfsanəsi, Şirin dünyası,
Qələmi uçurum, qayamı çapım,
Mən sənin qəlbinə necə yol tapım?**

1950-ci il yanvarın 21-də Gürcüstan Respublikası Bolnisi rayonunun ərazisindəki qədim türk torpaqlarında - Kəpəkçi kəndində bir çağa döydü bu dünyanın qapısını. Dünya sazı-sözü, fikri-düşüncəsi, hörməti-şöhrəti ilə sonradan ona meydan oxuyacaq bu körpəni də hamı kimi qəbul elədi; onun içəri daxil olması üçün qapıları azca araladı. Zəlimxan böyüdü, təhsil aldı, işə düzəldi, ailə-uşaq sahibi oldu - nəyi vardısıa halal istedadı, zəhməti, dişi-dırnağı ilə qazandı. Həyatda çox çətinliklər çəkdi... nəhayət bir gün taleyini tamamilə dəyişdirəcək bir şəxsiyyətlə - ulu öndər Heydər Əliyevlə qarşılaşdı... və ömrü-

boyu minnətdarlıq duyğuları ilə xatırladığı o İN-SAN barədə “Əbədiyyət dastanı” poemasını yazdı.

**Yüz ildən sonranı düşünürəm mən,
Min ildən sonranı düşünürəm mən,
Bu qoca dünyada nələr olacaq.
Yenə də beləcə axşam düşəcək,
Yenə də beləcə səhər olacaq -**

deyərək, bu öləri dayanacaqda nəfəsini dərdikdən sonra əbədiyyət səfərinin davamı üçün yır-yığısa başladı, əməllərini topladı, doğmalarını, qohum-əqrabasını, xalqını yavaş-yavaş onsuzluğa öyrətdi, qalxıb dünyanın çıxış qapısına yaxınlaşdı. Əlini dəstəyə atmazdan öncə daxili şükranlığının və Xaliqə təşəkkürünün ifadəsi olan bir qoşma çağırırdı: “Zəlimxan, yurdunda bu doğma diyar, burda beşiyin də, məzarın da var. Təbiət özüdür böyük sənətkar, insanı torpaqla qoşalaşdırıb.” Daha sonra “əcəl ömrü zəmi kimi biçsə də, şərbət bilib bir qurtuma içsə də, vaxtli-vaxtsız Zəlimxanlar köçsə də, gözəl dünya, gözəllərin var olsun!” tostunu söyləyib mələyin gətirdiyi bədədəki şərbəti birməfəsə başına çəkdi. Bir sözle, “nə gözəldi bu dağların talası, mən getmə də, könlüm burda qalası, sev-sə məni bir zalımın balası, ölüb, elə bu yerlərdə qalardım” vədinə xilaf çıxmayıb, başladığı yolu “günəş doğur, dan çağırır, sən gecikdin, çağırmadın, mənı çağıran çağırır, mən getdim, mənı gözlemə” vıdası ilə yekunlaşdırdı.

Hər bir insan kimi Zəlimxan Yaqubun da arzuları böyük idi, saysız-hesabsız idi. Bu gün onun cismani yoxluğu zamanında yaxınlarını, pərəstişkarlarını da yandıran təbii ki, “məni Şuşada görə, düşmən baxa xar ola, Daşaltının her daşı yağıya məzar ola, - o günü gözəliyərim” ifadəli niyyətlərinin, murazlarının sağlığında həyatla keçməməsidir. Amma yeganə toxtaqlığımız odur ki, çoxlarımızın qulağını səsdə, gözünü qapıda qoyan həmin tarixi zəfər günü inşəallah reallaşacaq, mütləq gələcək.

“Gələndə, Məhəmməd gəldi cahana, gələndə Füzuli gəldi, dedilər” - mərhum Bəxtiyar Vahabzadə “Şəbi-hicran” poemasının son akkordlarını belə vurub. Yarım əsr bundan əqdəm Kəpənekçinin bir məhəlləsində onu da sadəcə, Zəlimxan deyər çağırırdılar, 2016-cı ilin yanvarında isə Zəlimxan Yaqub adlı Xalq şairinin, neçə-neçə titullu, Şöhrət ordenli, cild-cild kitablar müəllifinin, ən əsası da yüz minlərlə ədəbiyyat-severin qəlbində özüne yuva qurmuş İNSANın vəfatı bütün Azərbaycanı, region ölkələrini, türk dünyasını yasa batırdı. Mərhum şairə Allahdan rəhmət dileməklə, yenə də öz misraları ilə ovunmağa çalışaq:

**Mən də qarışacam qara torpağa,
Səllər aparacaq, bəlkə, qəbrimi,
Məzarım hardadı, bilinməyəcək.
Birce təsəllim var, eşqim ürəkəndə,
Adım yaddaşlardan silinməyəcək...**

Qurban Cəbrayıl

AZƏRBAYCANIN XƏRİTƏSİNİ CANLANDIRAN POEZİYA

şərab kimi içir çiçəklər, könlünü şairə, rəssama verib, özünə sevgili seçir çiçəklər” yazan, gözlemiz qarşısında saf, bəkirə mənzərələr canlandıran şəxs, təbiətin dəliləsinə vurğunusa da, mövzu nöqtəyi-nəzərindən yalnız bu arealla məhdudlaşmır. Eləcə də lirik qəhrəmanı “mən min il əvvəl də gələ bilərdim, min ildən sonra da ölə bilərdim. Zamanı başqa cür hesablayardım, vaxtı başqa cürə bölə bilərdim. Düşüb sən doğulan həftəyə, aya, səni sevmək üçün gəldim dünyaya” andlı, bəyanlı müəllifi təkcə məhəbbət şairi adlandıрмаq yanlışlıq olardı. Əlbəttə, onun çoxşəxəli yaradıcılığında müqəddəsliyə doğru uzanan, ilahi nura qovuşduracaq ağ yolum axtarışına çıxmaq da, tarixən neçə yerə parçalanmış vətənin yaralarına çarə, məlhəm etmək də, ömrünü millətə, xalqın azadlığı, xoşbəxtliyi naminə şam teki əriltmiş şəxsiyyətləri qəlbən yaşatmaq da mümkündür; addımbaşı ana təbiətin ecəzkar lövhələri ilə qarşılaşa, ülvü, məsum sevgi hissələrinin cazibəsində səhrlənə, el ağsaqqalının müdrik nəsihətlərini dinləyə, yağlı düşmənlə cəngə qalxa bilərsən. Bu şeirlərdə milyon illərin fədakarlığı - odu insanlara verdiyinə görə dağa zəncirlənmiş Prometey əzabı yaşanır, ulu dedəmiriz Qorqud qopuz çalı, söz qoşur, ad qoyur, əsrlər öncə dünyanın yarısını əhatə edən türk oyaqlarından ucalan at kişnərtisi, qılnc cingiltisi eşidilir, kolun dibinə qısılmış boynubükük bə-növşənin ətri duyulur, yol kənarındakı kimsəsiz məzarın üzərində göz yaş axıdılır... Amma hər şey kamil, bütöv, zövqlü, sənətkarçasına baş verib və məhz bu məziyyətlərinə görə Zəlimxan Yaqub poeziyası millidir, bəşəridir, uzunömürlüdür; müəllifin özü isə vaxtdan qat-qat yuxarıda qərar tutduğundan zamanın amansız təsirinə uğramır:

**Sözlərim mirvari dənələri tək
Güllərin boynuna düzüləcəksə,
Dərdli misralarım göz yaş kimi,
Yanaqdan-yanağa süzüləcəksə,
Əlvıda deməyəm bu dünyaya mən.**

Doğma vətəni və bütün Turan elini qarış-qarış gəzən şairin, zəngin təəssüratlarla yığırlan poetik imkanlarının köməyindən bəhrələ-nərək rəngarəng bədii vasitələrlə böyük Azərbaycan xəritəsini yaratması çox maraqlıdır; özü də təkcə coğrafi yox, həm də siyasi, fiziki, iqtisadi, inzibati və sair xəritəsini. Həmin prosesdə isə digər bilgilərdən və genetik xüsusiyyətlərdən öncə dilin zənginliyi ilə vətən sevgisi kömə-yinə çatır. Daha dəqiq, ilk növbədə milli təəs-sübkeşliyi və azərbaycancaya peşqərar vəqifliyi bu istiqamətdə zəhmətin istinad nöqtəsi, istedadın vektoru rolunu oynamaqla, realılıqdakı qüdrətli məmləkətin kağız üzərində də canlandırılmasına öz töhfəsini verir. Bəli, o doğrudan da Səməd Vurğundan və Hüseyn Arıfəndən sonra poeziyamızda xalq dilinin, folklorun səhih bilici-si, istifadəçisi idi.

**İndi sovqat vaxtı, pay vədəsidi,
Çəməndən-çəməna hay vədəsidi.
Ana təbiətin toy vədəsidi,
Gəlinlik paltarı biçir çiçəklər.**

Zaman-zaman düşmən fitnəsi - yadellilərin saysız hücumları, “sapı özümüzdən olan baltaların” xəyanətləri nəticəsində bədnam müqavilələr

nəgməsi oxuyan dalgaların şahə qalxdığı dər-ya-bənzəyir. Həmin qollardan biri Kərkükdən, Bayatdan, Urumçidən, Altaylardan, Təbrizdən, Urmiyadan süzülərək, keçdiyi yerlərdə torpaq, yurd, soydaş göynəyi əkə-bitirə-böyüdə uzun sə-nələrdir yol gəlir. Doğma anasından ayrı düşmüş zavallı cocuq isə səhildə çarəsiz çırpınır, o yan-bu yana qaçır, taqətdən düşüb yeri qucaqlayır və qərİblik təşnasından cadar-cadar olmuş dodaqlarından son nida qopur: “Beş yüz ildi Boyat səndə, Nəsim səndə, məndən qopan ruhum səndə, səsim səndə. Gəl qovuşaq, qurbanımı kəsim səndə, bəd xəbərlər yalan olsun, yalan, Kərkük!” Zaman keçir, yel qanadlı illər bu körpəni də ağuşuna alıb böyüdü; sərhəd dirəkləri, tikanlı meftillər sökülür, gediş-gəliş başlayır; nisgillərin isə sonu yoxdur ki, yoxdur; nəalac qalan şairin özü-nü qarğımaqdan başqa əlindən bir şey gəlmir: “Yenə gözündə yaş, qəlbində kədər, gəlişin hə-dərmiş, gedişin hədə. Sənin ki dərdin var bir Təbriz qədər, niyə yaşayırsan, öl, ay Zəlimxan!” Yaxud,

**Bu dağların qoymunda yaşıl bir kənd varıydı,
Əlvən saray, güllü bağ, gen aynabənd varıydı.
Neçə dodadı şəkər, söhbəti qənd varıydı,
Neçə incəbel gözəl, zülfü kəmənd varıydı.
Yoxdu daha, nağıldı, itdi, batdı, dağıldı.**

Ayrılıqlar dənizinə axıb tökülən digər nəhr-sə mənəbərini çox da uzaqlardan yox, ötən əsrin əvvəllərindən götürüb - xarici havadarlarına söykənən bədnam qonşularımızın “timsah göz yaşları” sayəsində qədim yurd-yuvalarımız, bə-rəkətli aran-yaylaqlarımız, əkin-biçin səhələri-miz təcridcən əlimizdən çıxır, nankorların, vələ-düzinaların ixtiyarına verilir. Qüdrətli əlin hima-yəsindən və cəzasızlıq mühitindən arxayınlaşan cinayətkarlar daha genişmiqyaslı faciələr - küt-ləvi qırğınlar, deportasiyalar, genosidlər törədirlər; beləcə, gözələrimiz önündə 20 Yanvar, Xocalı, Kərkicahan, Malibəyli abidələri ucalır, XXI əs-rin ziyalıları da şad-xürrəm dövəmləri üstələyən matəm günlərində qan yaddaşını qurdalayıb ağı deyir: “Xocasan, xocan han? Cavanşan, qocan hanı? Tüştülü bacan hanı? Layla, Xocalım, layla...” Yaxud, gözü uzaqlara dikilərək, ötən xoş-bəxt çağların xəyalına dalır:

**Tək-tək yox, coşardı hər adam belə,
Közə çevrildirdi qar adam belə.
Xan qızı dənədə, Xan oxuyanda,
Saraya dönərdi qara dam belə,
Ağdam Qarabağın toy otağıydı...**

“Dünya insanlar üçün ana timsallıdır, oğlu anasını sevdiiyinə görə qınamazlar” - buyurur Həzrət Əli. Zəlimxan da son nəfəsinəncən ayrılı bilmirdi bu həyatdan; gözü yolda, qulağı səsdə, qəlbi intizarda idi. Yaradılışın öləri şirinliyinə, cazibəsinə, zahiri aldanışına görə yox, - dəfə-lər-lə Məşhədin, Kərbəlanın, Şamın, Mədinənin, Məkkənin ziyarətində olmuş əqidəli bir zəvvər kimi dünyanın ikiliyi fəlsəfəsini çoxdan qəbul eləmişdi - sadəcə, cəmiyyəni arzuladığımız o Böyük Günü görməkdən ötrü... Həmişə bütün söhbətlərində də “Şuşada bir doyunca könlüm-dən gəzmək keçir, o günü gözəliyərim” deyirdi. “Qalxıb Cıdır düzünə gülümü dərmək keçir, o günü gözəliyərim” söyləyirdi: